

मदर डेयरी ने लॉन्च की ब्रेड की चार वैरायटी

■ वस, नई दिल्ली : दूध, फ्रूट और सब्जियों के बाद मदर डेयरी ने अब बेकरी के क्षेत्र में भी कदम बढ़ाया है। गुरुवार को मदर डेयरी ने ब्रेड की चार वैरायटी लॉन्च की। शुरुआत में मदर डेयरी की ब्रेड दिल्ली-एनसीआर के 1800 आउटलेट्स पर उपलब्ध होंगी। सैंडविच ब्रेड दो कैटिगरी में उपलब्ध होंगी। इसमें एक 500 ग्राम का और दूसरा 700 ग्राम में उपलब्ध होगा। सैंडविच ब्रेड के साथ ही ब्राउन ब्रेड भी मिलेगा। 500 ग्राम सैंडविच ब्रेड की कीमत 30 रुपये, 700 ग्राम सैंडविच ब्रेड की कीमत 40 रुपये और 400 ग्राम ब्राउन ब्रेड की कीमत 30 रुपये होगी। इसके अलावा फ्रूट व मिल्क ब्रेड 150 ग्राम में उपलब्ध होगा, जो 15 रुपये में मिलेगा। ब्रेड लॉन्चिंग के मौके पर मदर डेयरी फ्रूट एंड वेजिटेबल लिमिटेड के मैनेजिंग डायरेक्टर संग्राम चौधरी ने कहा कि ब्रेड नाश्ते का महत्वपूर्ण हिस्सा माना जाने लगा है।